

	ව්‍යාපාර හා ගිණුම්කරණ අධ්‍යයනය Business and Accounting Studies	60	S	I, II
---	---	----	---	-------

අධ්‍යයන පොදු සහතික පත්‍ර (සාමාන්‍ය පෙළ) තරග විභාගය 2016 ජූලි
கல்விப் பொதுத் தராதரப் பத்திர (சாதாரண தர)ப் பரீட்சை, 2016 டிசம்பர்
General Certificate of Education (Ord. Level) Examination, July 2016

ව්‍යාපාර හා ගිණුම්කරණ අධ්‍යයනය I, II வணிகக் கல்வியும் கணக்கீடும் I, II Business and Accounting Studies I, II	පැය තුනයි <i>Three hours</i>	10 ශ්‍රේණිය <i>Grade 10</i>
---	---------------------------------	--------------------------------

ව්‍යාපාර හා ගිණුම්කරණ අධ්‍යයනය I

සැලකිය යුතුය :

- (i) සියලු ම ප්‍රශ්නවලට පිළිතුරු සපයන්න.
- (ii) 1 සිට 40 තෙක් ප්‍රශ්න වල දී ඇති (1), (2), (3), (4) පිළිතුරු වලින් නිවැරදි හෝ වඩාත් ගැළපෙන හෝ පිළිතුර තෝරා ගන්න.
- (iii) ඔබට සැපයෙන උත්තර පත්‍රයේ එක් එක් ප්‍රශ්නය සඳහා දී ඇති කව අතුරෙන් ඔබ තෝරා ගත් පිළිතුරෙහි අංකයට සැසඳෙන කවය මත (X) ලකුණ යොදන්න.
- (iv) එම උත්තර පත්‍රයේ පිටුපස දී ඇති අනෙක් උපදෙස් ද සැලකිල්ලෙන් කියවා, ඒවා පිළිපදින්න.

01. මිනිසාගේ අවශ්‍යතා හා වුවමනා වෙන් වෙන් ව හඳුනාගත හැකිය. මිනිස් අවශ්‍යතා පමණක් අන්තර් ගත කාණ්ඩය වනුයේ,

1. ආහාර, වාතය, ජලය, වින්දනය	2. ආහාර, නිවාස, ඇඳුම්, මෝටර් රථ
3. නිවාස, සන්නිවේදනය, විදුලිය, ඇඳුම්	4. ප්‍රවාහනය, අධ්‍යාපනය, විදුලිය, වින්දනය
02. අමල් හා කමල් යනු පාසල් සිසුන් දෙදෙනෙකි. උදෑසන ආහාරය සඳහා සෑම දිනකට ම පියාගෙන් රු. 50 බැගින් රැගෙන යන අතර එක් එක් දිනට විවිධ කෑම වර්ග මිලට ගනියි. මෙයින් අදහස් කරන්නේ,

1. වුවමනා සීමිත බව යි.	2. අවශ්‍යතා විවිධ බවයි.	3. අවශ්‍යතා සීමිත බවයි.	4. වුවමනා විවිධ බවයි.
------------------------	-------------------------	-------------------------	-----------------------
03. ව්‍යාපාර බිහිවීමට පදනම ලෙස සැලකිය හැක්කේ,

1. අතිරික්ත නිෂ්පාදනය හා භාණ්ඩ හුවමාරුව යි.	2. අවස්ථා හා තර්ජන යි.
3. අවශ්‍යතා හා වුවමනා යි.	4. ශක්තීන් හා අවස්ථා යි.
04. පහත දැක්වෙන ව්‍යාපාර කටයුතු වලින් සේවා අංශයට අයත් ව්‍යාපාර කටයුතු දැක්වෙන පිළිතුර වනුයේ,

1. ගෘහ කර්මාන්තය හා ආනයන වෙළෙඳාම	2. මෝටර් රථ කර්මාන්තය හා ප්‍රවාහනය
3. සන්නිවේදනය, ප්‍රවාහනය	4. ජංගම දුරකථනය හා ධීවර කටයුතු
05. පහත දැක්වෙන්නේ ඇල්මැරිනි පාර්ශවයන් හා එම පාර්ශවයන් ව්‍යාපාර කෙරෙහි අල්ම දැක්වීමට හේතුවන් ය.

ඇල්මැරිනි පාර්ශවයන්	ඇල්ම දැක්වීමට හේතු
1. රජය	A. රැකියා සුරක්ෂිත බව
2. තරගකරුවන්	B. ගුණාත්මක නිෂ්පාදිත ලබා ගැනීම
3. ගනුදෙනුකරුවන්	C. සේවා නියුක්තිය
4. සේවකයන්	D. තම නිෂ්පාදිත වල මිල තීරණය කිරීම

නිවැරදිව ගැලපූ විට පිළිතුර වන්නේ,

1. 1-A, 2-B, 3-C, 4-D	2. 1-D, 2-B, 3-C, 4-A	3. 1-C, 2-D, 3-B, 4-A	4. 1-C, 2-B, 3-D, 4-A
-----------------------	-----------------------	-----------------------	-----------------------
06. බාහිර පරිසර සාධක පමණක් අන්තර්ගත වනුයේ,

1. ගනුදෙනුකරුවන්, කළමනාකරුවන්, සේවකයෝ	2. ගනුදෙනුකරුවෝ, සැපයුම්කරුවෝ, තරගකරුවෝ
3. සේවකයෝ, අයිතිකරුවෝ, කළමනාකරුවෝ	4. තරගකරුවෝ, සේවකයෝ, කළමනාකරුවෝ.
07. ගෝලීයකරණය යනුවෙන් අදහස් වනුයේ,
 1. භෞතික වශයෙන් ලෝකය කුඩා වීමේ ක්‍රියාවලියයි.
 2. වෙළෙඳාම සඳහා රටවල් එකතුවීමේ ක්‍රියාවලියයි.
 3. රටවල් අතර ආර්ථික, සංස්කෘතික වශයෙන් ඇති අන්‍යෝන්‍ය බැඳීමයි.
 4. ලෝකයේ පවතින රටාවට එරෙහිව සටන් කිරීම සඳහා රට රටවල්වල වෘත්තීය සමිති ඒකරාශීවීමේ ක්‍රියාවලියයි

08. ශක්තීන්, දුර්වලතා, අවස්ථා, තර්ජන විශ්ලේෂණයේ දී,
 A - අයිතිකරුගේ මූල්‍ය හැකියාව 1. තර්ජන
 B - සහනාධාර සැපයීම 2. අවස්ථා
 C - ස්වභාවික ආපදා 3. ශක්තිය
 D - සේවකයන්ගේ කාර්යක්ෂමතාව අඩුවීම 4. දුර්වලතා
1. A-1, B-2, C-3, D-4 2. A-3, B-2, C-1, D-4
 3. A-3, B-2, C-4, D-1 4. A-3, B-1, C-2, D-4
09. මෘත කාලයේ බොහෝ රටවල බාහිර පරිසරය තුළ දේශගුණික විපර්යාසයන් රාශියක් වාර්තාගත විය. මෙම දේශගුණික වෙනස්වීම් ඇතුළත් කළ හැක්කේ,
 1. දේශපාලන හා නෛතික පරිසර බලවේගයට යි. 2. ගෝලීය පරිසර බලවේගයට යි.
 3. ප්‍රජා පරිසරයට යි. 4. ස්වභාවික පරිසර බලවේගයට යි.
10. ව්‍යාපාර පැවතීමට අවශ්‍ය මූලික සාධකය කුමක් ද? යන ප්‍රශ්නයට සිසුන් පස් දෙනෙකු විසින් දෙන ලද පිළිතුරු පහත වේ. ඒ අතුරින් ඔබ තෝරන නිවැරදි පිළිතුර කුමක් ද?
 1. නිෂ්පාදිතය සඳහා ඉල්ලුමක් පැවතීම 2. මිනිස් අවශ්‍යතා හා වුවමනා පැවතීම
 3. හොඳ මූල්‍ය හැකියාව 4. ප්‍රමාණවත් ලාභයක් ලැබීම.
11. ඒක පුද්ගල ව්‍යාපාර, හවුල් ව්‍යාපාර හා සමාගම් යන සංවිධාන වර්ග තුනට ම පොදු ගුණාංග ඇතුළත් පිළිතුර වනුයේ,
 1. අයිතිකරු වගකීම, අයිතිකරුවන් පාලනය කිරීම, පෞද්ගලික අංශයට අයත් වීම.
 2. පෞද්ගලික අංශයට අයත් වීම, අයිතිකරුවන් පාලනය කිරීම, ලාභ අරමුණු කර ගැනීම
 3. ලාභ අරමුණු කර ගැනීම, නෛතික පුද්ගලභාවය සහිත වීම, ගිණුම් තැබීම අනිවාර්ය නොවීම.
 4. අයිතිකරුවන් පාලනය කිරීම, ලාභ අරමුණු කර ගැනීම, රජයේ පාලනයෙන් නිදහස් වීම.
12. හවුල් ව්‍යාපාරයක් සම්බන්ධ නිරවද්‍ය ප්‍රකාශය තෝරන්න.
 1. ලාභ අරමුණු කරගත් පොදු අංශයේ ව්‍යාපාරයකි.
 2. 1890 හවුල් ව්‍යාපාර ආරඳු පනත යටතේ ලියාපදිංචි කළ යුතුය.
 3. අවම සාමාජිකයින් සංඛ්‍යාව 2 ක් වන අතර උපරිමය 20 කි.
 4. අඛණ්ඩ පැවැත්මක් ඇත, වගකීම සීමිතය, නෛතික පුද්ගලභාවයක් නැත.
13. කේවල ස්වාමි ව්‍යාපාරයකට සාපේක්ෂව හවුල් ව්‍යාපාරයක වාසියක් වනුයේ,
 1. වගකීම බෙදී යාම. 2. ලියාපදිංචිය අනිවාර්ය නොවීම.
 3. නීතිමය බලපෑම අඩුවීම 4. නෛතික පුද්ගලභාවය
14. රජයේ දෙපාර්තමේන්තුවක් ක්‍රියාත්මක වනුයේ,
 1. සංස්ථාවක් යටතේ ය. 2. අමාත්‍යාංශයක් යටතේ ය.
 3. පෞද්ගලික අංශය යටතේ ය. 4. රාජ්‍ය සමාගම් යටතේ ය.
- පහත සිද්ධිය ඇසුරෙන් ප්‍රශ්න අංක 15 හා 16 ප්‍රශ්න වලට පිළිතුරු සපයන්න.
- තම මවගේ පලපුරුද්ද හා අත්දැකීම් මත නයනා විසින් පාසල් නිල ඇඳුම් මැසීමේ ව්‍යාපාරයක් ආරම්භ කරන ලදී. එම ව්‍යාපාරය "ලක්මාල් ටේලර් ෂොප්" ලෙස නම් කරන ලද අතර ව්‍යාපාරය ආරම්භයේ දී ම නයනා විසින් තම ව්‍යාපාරය රක්ෂණය කරන ලදී.
15. මෙම ව්‍යාපාරය මගින් සපුරාලනු ලබන වුවමනාවක් වනුයේ,
 1. අධ්‍යාපනය 2. ඇඳුම් 3. පාසල් නිල ඇඳුම් 4. රක්ෂණය
16. මෙහි නයනා සතුව පවතින්නා වූ ශක්තියක් වනුයේ,
 1. ව්‍යාපාරය රක්ෂණය කර තිබීම. 2. පාසල් නිල ඇඳුම් අලෙවි කිරීම.
 3. තම මවගේ පලපුරුද්ද හා අත්දැකීම් 4. ව්‍යාපාරය "ලක්මාල් ටේලර් ෂොප්" ලෙස නම් කිරීම.
17. ගිණුම්කරණයේ ප්‍රධානතම අරමුණ වනුයේ,
 1. ව්‍යාපාරයේ කාලපරිච්ඡේදය අවසානයේ මූල්‍ය ප්‍රකාශ සැකසීම යි.
 2. ව්‍යාපාරයේ ඇල්මැති පාර්ශව සඳහා අවශ්‍ය විවිධ තොරතුරු සැපයීම යි.
 3. අධ්‍යක්ෂකවරුන්ට හෝ කළමනාකරුවන්ට අවශ්‍ය තොරතුරු සැපයීම යි.
 4. ව්‍යවසාය පිළිබඳ තීරණ ගැනීමට අවශ්‍ය තොරතුරු සැපයීම යි.

18. ගිණුම්කරණය මගින් ලබා දෙනුයේ,
 1. මූල්‍ය ගිණුම්කරණ තොරතුරු ය. 2. මූල්‍ය නොවන තොරතුරු ය.
 3. මූල්‍ය තොරතුරු ය. 4. ප්‍රමාණාත්මක තොරතුරු ය.
19. ව්‍යාපාර වත්කමක ලක්ෂණයක් නොවන්නේ,
 1. එමගින් ආයතනය තුළට අනාගත ප්‍රතිඵල ජනනය වීම
 2. පිරිවැය හෝ අගය විශ්වාසනීය ලෙස මැනිය හැකි වීම.
 3. වත්කම් සඳහා භෞතික පැවැත්මක් පැවතීම.
 4. අතීත ගනුදෙනුවක හෝ සිදුවීමක ප්‍රතිඵලයක් වීම.
20. නිවැරදි ගිණුම්කරණ සමීකරණය වනුයේ,
 1. වගකීම් = ප්‍රාග්ධනය - වත්කම්
 2. ජංගම නොවන වත්කම් = මුළු හිමිකම් - ජංගම වත්කම්
 3. හිමිකම = වත්කම් - වගකීම්
 4. ජංගම වත්කම් = ජංගම නොවන වත්කම් - ජංගම වගකීම්
21. කිසියම් ගනුදෙනුවක් හේතුවෙන් වත්කම් රු. 6,000 කින් වැඩි වූ අතර වගකීම් රු. 2,000 කින් අඩු විය. එම ගනුදෙනුව නිසා හිමිකමට වූ බලපෑම වනුයේ,
 1. රු. 6,000 2. රු. 8,000 3. රු. 2,000 4. රු. 4,000
22. ගිණුම්කරණ සමීකරණයේ එක් පැත්තකට පමණක් බලපාන ගනුදෙනුව වනුයේ,
 1. ණයට භාණ්ඩ ගැනීම. 2. බැංකු ණයක් ගැනීම
 3. අයිතිකරුගේ ගැනිලි 4. අත්පිට මුදලට මෝටර් රථයක් ගැනීම.
23. පහත x තීරුවේ ගිණුම් වර්ග ද y තීරුවේ එම ගිණුම් වල සටහන් කරන අයින්ම ද දැක්වේ.

x තීරුව	y තීරුව
i. වත්කම් ගිණුම	A - ගැණුම්
ii. වගකීම් ගිණුම	B - ප්‍රාග්ධනය
iii. හිමිකම් ගිණුම	C - බැංකු ණය
iv. ආදායම් ගිණුම	D - ණය ගැතියෝ
v. වියදම් ගිණුම	E - ලද කොමිස්

 x තීරුවේ ගිණුම් වර්ග y තීරුවේ සඳහන් අයින්ම සමග අනුපිලිවෙලින් ගැලපු විට ලැබෙන පිලිතුර වනුයේ,
 1. D, C, E, B, A 2. B, C, E, D, A 3. D, C, B, A, E 4. D, C, B, E, A
- ප්‍රශ්න අංක 22 සිට 25 දක්වා දී ඇති ප්‍රශ්න සඳහා පහත තොරතුරු උපයෝගී කර ගන්න.
 A - රු. 25,000 ක් ණයහිමියන්ට ගෙවන ලදී B - රු. 425,000 ක් ගෙවල් කුලී ලැබුණි
 C - රු. 75,000 ක් අයිතිකරු ගැනිලි කරන ලදී. D - රු. 50,000 ක උපකරණ මිලට ගන්නා ලදී
 E - රු. 10,000 ක විදුලි ගාස්තු ගෙවන ලදී.
24. හිමිකම ස්ථාවර ව තිබිය දී වත්කම් හා වගකීම් යන දෙපාර්ශවයම අඩු වීමට බලපානු ලබන්නේ,
 1. A 2. C 3. D 4. E
25. වත්කම් වලට පමණක් බලපාන ගනුදෙනුව වන්නේ,
 1. A 2. D 3. C 4. E
26. වියදම් හා වත්කම් වලට පමණක් බලපානු ලබන ගනුදෙනුව වන්නේ,
 1. C 2. A 3. E 4. D
27. මෙම ගනුදෙනු අවසානයේ ජංගම වත්කම් වල වර්ධනය වන්නේ,
 1. රු. 425,000 2. රු. 315,000 3. රු. 265,000 4. ඉහත කිසිවක් නොවේ.
28. ව්‍යාපාරයේ බැංකු ගිණුමක බැර ශේෂය,
 1. වත්කමකි. 2. වගකීමකි 3. ආදායමකි. 4. වියදමකි
29. සුමල්ගේ ව්‍යාපාරයේ ණයහිමියකු වූ සමන්ට රු. 10,000ක ණය මුදලක් ගෙවීමේ දී 5% ක වට්ටමක් හිමි වී ඇත. මෙය සුමල්ගේ ව්‍යාපාරයේ,
 1. රු. 10,000 ක දුන් වට්ටමකි. 2. රු. 10,000 ක ලද වට්ටමකි.
 3. රු. 500 ක දුන් වට්ටමකි. 4. රු. 500 ක ලද වට්ටමකි.

30. වැඩිවීම හර, අඩු වීම බැර යන ගිණුම්කරණ මූලධර්මය අදාළ වන ගිණුම් වන්නේ,
 1. වගකීම් ගිණුම් හා ආදායම් ගිණුම් ය. 2. හිමිකම් හා වත්කම් ගිණුම් ය.
 3. වත්කම් හා වියදම් ගිණුම් ය. 4. ආදායම් හා වියදම් ගිණුම් ය.
31. රු. 2,500,000 ක ඉඩමක් මිලදී ගැනීමට අදාළ ද්විත්ව සටහන වනුයේ,
 1. ඉඩම් ගිණුම හර රු. 2,500,000 2. ඉඩම් ගිණුම හර රු. 2,500,000
 වත්කම් ගිණුම බැර රු. 2,500,000 මුදල් ගිණුම බැර රු. 2,500,000
 3. වත්කම් ගිණුම හර රු. 2,500,000 4. ඉහත කිසිවක් නොවේ.
 මුදල් ගිණුම බැර රු. 2,500,000
32. රු. 5,000 ක ගෙවල් කුලියක් ලැබීමට අදාළ ද්විත්ව සටහන වනුයේ,
 1. මුදල් ගිණුම හර රු. 5,000 2. ලද ගෙවල් කුලි ගිණුම හර රු. 5,000
 ප්‍රාග්ධන ගිණුම බැර රු. 5,000 මුදල් ගිණුම බැර රු. 5,000
 3. මුදල් ගිණුම හර රු. 5,000 4. ඉහත කිසිවක් නොවේ.
 ලද ගෙවල් කුලි ගිණුම බැර රු. 5,000
33. ලදපත කිනම් උපයෝගී පොතක භාවිත වන මුලාශ්‍ර ලියවිල්ලක් ද?
 1. ගැණුම් ජනලය 2. විකුණුම් ජනලය 3. සුළු මුදල් පොත 4. මුදල් පොත
34. මූලික පොතෙන් සිදුවන්නේ,
 A - ලෙජරය ප්‍රසාරණය වීම වැළැක්වීම B - ගිණුම්කරණ දෝෂ අවමකර ගත හැකි වීම
 C - වැරදි වංචා අවම කරගත හැකි වීම D - ලෙජරී ගිණුම් වලට පිටපත් කිරීම පහසු වීම
 1. A හා B 2. A, B හා D 3. A, C හා D 4. ඉහත සියල්ල ම
35. සමන්ගේ ව්‍යාපාරයේ රු. 5,000 ක ණයගැතියෙකු තම ණය පියවීම සඳහා රු. 4,500 ක මුදලක් ලබා දෙන ලදී.
 මෙම ගනුදෙනුව සටහන් කිරීමට අදාළ නිවැරදි ද්විත්ව සටහන වනුයේ,
 1. මුදල් ගිණුම හර රු. 4,500 2. මුදල් ගිණුම හර රු. 5,000
 ණයගැති ගිණුම බැර රු. 4,500 ණයගැති ගිණුම බැර රු. 5,000
 3. මුදල් ගිණුම හර රු. 4,500 4. මුදල් ගිණුම හර රු. 5,000
 දුන් වට්ටම් ගිණුම හර රු. 500 දුන් වට්ටම් ගිණුම බැර රු. 500
 ණයගැති ගිණුම බැර රු. 5,000 ණයගැති ගිණුම බැර රු. 4,500
36. නාමල්ගේ ව්‍යාපාරයේ ණයගැතියෙකු වු සුනිල් ට නියමිත කාලය තුල දී ඔහුගේ ණය පියවීමේ දී රු. 1,000 ක වට්ටම් මුදලක් ලබා දෙන ලදී. නියමිත කාලය තුල ණය පියවීමේ දී 10% ක වට්ටමක් ලබා දීම ව්‍යාපාරයේ ප්‍රතිපත්තිය වේ. එසේ නම් සුනිල්ගේ ණය මුදල කීය ද?
 1. රු. 100,000 2. රු. 10,000 3. රු. 90,000 4. රු. 9,000
37. ගිණුමක ශේෂය ඉදිරියට ගමන් කරන හා පියවී යන ගිණුම් පිළිවෙලින් දැක්වෙන පිළිතුර තෝරන්න.
 1. වත්කම්, ආදායම් 2. ආදායම්, වියදම් 3. වත්කම්, වගකීම් 4. වත්කම්, හිමිකම්
38. විභග ගේ ව්‍යාපාරයේ රු. 100,000 ක් වටිනා භාණ්ඩ ණයට විකුණන ලදී. පසු අවස්ථාවක දී රු. 90,000 ක මුදලක් ලද අතර ඉතිරිය බොල් ණය සේ කපා හරින ලදී. ඉහත ගනුදෙනු වලට අදාළ මුලාශ්‍ර ලේඛණ නිවැරදිව දැක්වෙන පිළිතුර තෝරන්න.
 1. විකුණුම් ජ'නලය, මුදල් පොත, පොදු ජ'නලය 2. ඉන්වොයිසිය, ලදපත, පොදු ජ'නලය
 3. ඉන්වොයිසිය, ගෙවීම් වවුචරය, ජ'නල් වවුචරය 4. ඉන්වොයිසිය, ලදපත, ජ'නල් වවුචරය.
39. මුදල් වට්ටම් වනුයේ,
 1. වෙළෙඳ වට්ටම්, ලද වට්ටම් 2. දුන් වට්ටම්, ලද වට්ටම්
 3. දුන් වට්ටම්, වෙළෙඳ වට්ටම් 4. වෙළෙඳ වට්ටම්, මුදල් වට්ටම්
40. අයිතිකරු පොද්ගලික ප්‍රයෝජනයට රු. 3,000 ලබා ගැනීම නිසා,
 1. ව්‍යාපාරයේ ආදායම අඩු වේ. 2. ව්‍යාපාරයේ හිමිකම අඩු වේ.
 3. ව්‍යාපාරයේ වත්කම් අඩු වී වගකීම් වැඩි වේ. 4. ඉහත කිසිවක් නොවේ.

